

سرسید کے مذہبی افکار پر ایک نظر

مدرسہ انوار العلوم گوجرانوالہ کے طالب علم جناب گل محمد خان تمہل احمدزی نے زیر نظر مضمون میں مولانا سید تصدق بخاری کی کتاب "حرف قرآن" کے بعض مباحث کا لٹھ پیش کیا ہے۔ (ادارہ)

سرسید احمد خان کے آباؤ اجداؤ کشمیر کے رہنے والے تھے۔ شاہ عالم ثانی (۱۷۴۹ھ-۱۸۵۹ھ) کے دور میں جب دہلی میں کلیدی آسامیوں اور مناصب پر فائزہ عالم اور فضلہ شاہ وقت سے اختلاف کی بنا پر اپنے اپنے عہدوں سے الگ کر دیئے گئے تو ریاست جموں و کشمیر میں اس وقت فقط سالی کا دور دورہ تھا۔ چنانچہ یہاں کے تین معروف و معزز خاندانوں یعنی سید، میر اور خان خاندانوں کے افراد نے اپنے وطن کو خیر باو کر کر دہلی کا رخ کیا اور پھر دہلی کے ہو کرہ گئے۔ دہلی کے خالی مناصب پر انہی افراد کو سرفراز کیا گیا۔ ان میں سے سید تقی بن سید ہادی (وفات ۱۸۲۸ء) کے گھر ان میں ۱۵ ذی الحجه ۱۲۳۳ھ بہ طابق ۷ اکتوبر ۱۸۱۶ء کو سرسید احمد خان کی ولادت ہوئی۔

سرسید عالم شباب میں قدم رکھنے سے پہلے سن بلوغت ہی میں مردجہ ابتدائی علوم میں، جن میں اس وقت کی سرکاری زبان فارسی شامل ہے، شد بد حاصل کر چکے تھے۔ شاہ ولی اللہؐ کے پوتے مولانا مخصوص اللہؐ سے انہوں نے کچھ ابتدائی مذہبی علوم کی تحصیل کی اور کچھ اسماق مولانا مملوک علی نانو توئی سے بھی پڑھے۔

سریانی و عبرانی زبانوں سے مناسب واقعیت حاصل کر کے پہلے انہوں نے میدان مناظرہ میں پادریوں سے ناکام زور آزمائی کی اور اس کے بعد "تبیین الاکام" لکھ کر مسلمانوں اور عیسائیوں کو متحد و متفق کرنا چاہا گر کا میاب نہ ہو سکے۔ پھر پیری مریدی کا سلسہ شروع کیا لیکن اس میدان کے بنیادی لوازم کے فقدان کی وجہ سے یہاں بھی ناکام رہے۔ سرسید نے محکمہ مال میں ملازمت اختیار کی اور کچھ عرصے کے بعد منتاری کا امتحان پاس کر کے منصف کے عہدے پر فائز ہو گئے۔ ۱۸۵۷ء کی جنگ آزادی میں مضافی کی آڑ میں انہوں نے انگریزوں کی خوب دل کھول کر مدد ادا کی۔ ان کو اپنے اور اپنے اعوان و انصار کے گھروں میں پناہ دی اور انہیں محفوظ مقامات تک پہنچانے میں خوب شہرت حاصل کی۔

نیز انہوں نے انگریزوں کو خوش کرنے کے لیے ۱۸۵۷ء کی جنگ آزادی کو ”بغاوت ہند“ کے نام سے موسوم کیا اور اس کے اسباب و واقعات پر ایک کتاب لکھی جس میں مسلمانوں کے موقف کو غلط ٹھہرایا گیا۔ یہ کتاب انگریزوں کو اتنی پسند آئی کہ کرمل گراہم نے اس کا انگریزی میں ترجمہ کیا۔ اس تعاون اور خدمات کے پیش نظر انگریز حکومت کی طرف سے سید احمد خان کو ”سرخان بہادر شاہی مشیر امدادیا کامن نج“ اور قانون کا ڈاکٹر، جیسے خطابات نوازے گئے اور دوپتوں تک ان کے لیے دوسرو پہ کی پیش بھی مقرر کر دی گئی۔ اکبرالآبادی نے غالباً اسی تناظر میں کہا تھا

جب سے ہم میں آزمیبل اور سرپیدا ہوئے

سوتے فتنے جاگ اٹھے اور شر پیدا ہوئے

قادیانیوں کی ”تاریخ احمدیت“ میں مرقوم ہے کہ سر سید نے مرزا غلام احمد قادیانی کی بڑی معاونت کی ہے اور ان کی کتابوں کو بہت سریا ہے۔

خود مرزا غلام احمد قادیانی کا بیان ہے کہ سر سید تین باتوں میں مجھ سے متفق ہیں: ایک یہ کہ عیسیٰ علیہ السلام بغیر باپ کے پیدائشیں ہوئے۔ دوسرے یہ کہ ان کو آسمان پر نہیں اٹھایا گیا بلکہ رافعک الی سے مراد ان کے درجات کو بلند کرنا ہے۔ تیسرا یہ کہ رسول اللہ صلی اللہ علیہ وسلم کا معراج روح مع الجسد کے ساتھ نہیں تھا بلکہ صرف روحانی تھا۔ مرزا غلام احمد قادیانی اور سر سید احمد خان دونوں نے مذہب اسلام کے مسلمات میں شگاف ڈال کر انہیں نئی نئی فتنی اور مذہبی بحثوں میں الجھایا اور اس طرح انگریزوں کی بہت بڑی خدمت انجام دی۔ ان کی کوششوں کے نتیجے میں انگریز کو اطمینان کے ساتھ برصغیر پر حکومت کرنے کا موقع ملا، مسلمانوں کی طاقت تقسیم ہو کر رہ گئی اور علماء اسلام کو یہک وقت تین محاذوں پر لڑنا پڑا لیعنی انگریزی اقتدار سے آزادی کا محاذ، مرزا غلام احمد قادیانی کی خانہ سازی بوت کا محاذ اور سر سید احمد خان کی ایمان سوز پھیریت اور تحریف قرآن کا محاذ۔

سر سید کے بعض مذہبی افکار

سر سید یورپ کے مخدوں اور مذہب پیزار مفکرین سے شدید متأثر تھے اور اس تاثر کے تحت انہوں نے اسلام کے بیشتر بنیادی عقائد اور مسلم حقائق کو توجیہ و تاویل کے ذریعے سے ایسی شکل دیتے کی سعی کی جو مغربی ملدوں کے تصورات کے مطابق قابل قبول ہو سکے۔ چنانچہ تو، جنت و دوزخ، آخرت، ملائکہ و جنات کی ایسی ایسی فاسد تاویلات کیں جن سے دین کا پورا نظام ڈھنے جاتا ہے۔ مجرمات کو تسلیم کرنے سے ان کا ذہن باغی ہے اور ما فوق الفطرت اور خارق عادت کسی امر کو تسلیم کرنے پر وہ تیار نہیں۔ اس ضمن میں انہوں نے امت کے اہل علم کی اجتماعی آراؤ کو مکمل طور پر نظر انداز کر دیا۔ چنانچہ خود لکھتے ہیں کہ

”میں نے بقدر اپنی طاقت کے خود قرآن کریم پر غور کیا اور چاہا کہ قرآن کو خود ہی سمجھنا چاہیے۔“

(تفسیر القرآن ج ۲ ص ۲)

ان کی ایسی آراء کے چند نمونے ذیل میں درج کیے جا رہے ہیں:

۱۔ سورہ بقرہ میں ارشاد باری ہے: وَاذَا اخْدَنَا مِيَثَاقَكُمْ وَرَفَعْنَا فُوقَكُمُ الظُّور

ترجمہ: ”اور جب ہم نے تم سے عبید لیا اور تم پر طور پہاڑ کو بلند کیا۔“

اس کے تحت سر سید لکھتے ہیں کہ

”پہاڑ کو اٹھا کر بنی اسرائیل کے سروں پر نہیں رکھا تھا بلکہ آتش فشاںی سے پہاڑ بہل رہا تھا اور وہ اس کے نیچے

کھڑے یہ سمجھ رہے تھے کہ ان کے سروں پر گر گر پڑے گا۔“

۲۔ دین میں کعبہ کی حیثیت سے متعلق سر سید لکھتے ہیں کہ

”جو لوگ یہ سمجھتے ہیں کہ اس پتھر کے بننے ہوئے چوکھو نئے گھر میں ایک ایسی متعددی برکت ہے کہ جہاں سات

دفعہ اس کے گرد پھرے اور بہشت میں چلے گئے، یہ ان کی خام خیالی ہے۔“ (تفسیر القرآن ج ۲ ص ۲۱۱)

نیز لکھتے ہیں:

”اس چوکھو نئے گھر کے گرد پھرنے سے کیا ہوتا ہے؟ اس کے گرد تو اونٹ اور گلدھے بھی پھرتے ہیں تو وہ بھی

حاجی نہیں ہوئے۔“ (ایضاً ج ۱ ص ۲۵)

مزید گوہ راثناں کرتے ہیں کہ

”کعبہ کی طرف منہ کر کے نماز پڑھنا اسلام کا کوئی اصلی حکم نہیں ہے۔“ (ایضاً ج ۱ ص ۱۵)

”نماز میں سمت قبلہ کوئی اصل حکم مذہب اسلام کا نہیں ہے۔“ (ایضاً ج ۱ ص ۱۳۲)

۳۔ سرسید و محب کی حقیقت کے بارے میں لکھتے ہیں:

”یہ بھی مسلم ہے کہ قرآن مجید بالظہر آنحضرت صلی اللہ علیہ وسلم کے قلب پر نازل ہوا ہے یادوں کیا گیا ہے، خواہ یہ

تلیم کیا جادے کہ جبریل فرشتہ نے آنحضرت تک پہنچایا جیسا کہ مذہب عام علماء اسلام کا ہے، یا ملکہ بوت نے

جوروج الامین سے تعمیر کیا گیا ہے، آنحضرت کے قلب پر اتنا کیا ہے، جیسا کہ میرا خاص مذہب ہے۔“

(ایضاً ج ۲)

نیز لکھتے ہیں کہ:

”جس طرح ایک بڑھتی وغیرہ ہر آئے دن اپنے دماغ سے نئی نئی اشیا بیجاد کر کے بنا تارہتا ہے، اسی طرح نبی

میں جو ملکہ نبوت ہوتا ہے، اس کے ذریعے سے وہ بھی نیکی کی راہیں بتاتا رہتا ہے اسی لیے ملکہ نبوت کے سوا کوئی اور مخلوق دجی لانے والی نہیں۔“

جریل کی حقیقت پر گفتگو کرتے ہوئے فرماتے ہیں:

”پس وہی وہ چیز ہے جس کو قلب نبوت پر سبب اسی فطری نبوت کے مبدأ فیاض نے نقش کیا ہے۔ وہی انتقال قلبی کبھی مثل ایک بولنے والی آواز کے انہیں ظاہری کانوں سے سنائی دیتا ہے اور کبھی وہی نقش قلبی دوسرا سے بولنے والے کی صورت میں دکھائی دیتا ہے مگر اپنے آپ کے سوانح وہاں کوئی آواز ہے نہ بولنے والا۔ اس سے ثابت ہوتا ہے کہ اسی ملکہ نبوت کا جو خدا نے انہیاں میں پیدا کیا ہے، جریل نام ہے۔“ (ایضاً ج ۲۰ ص ۲۰)

”خدا اور رسول میں بجز اس ملکہ نبوت کے جس کو ناموس اکبر اور زبان شرع میں جریل کہتے ہیں، اور کوئی اپنی پیغام پہنچانے والا نہیں ہوتا۔“ (ایضاً ص ۲۲)

”نبوت ایک فطری چیز ہے جو انہیاں میں بمقتضائے ان کی فطرت کے مش دیگر قوائے انسانی کے ہوتی ہے۔ جس انسان میں وہ قوت ہوتی ہے، وہ نبی ہوتا ہے۔“ (ایضاً ج ۲۳ ص ۲۳)

۴۔ سورہ بقرہ کی آیت ربا کے تحت سرسید لکھتے ہیں:

”اس آیت میں انہیں لوگوں کا ذکر ہے جو غریب، مسکین لوگوں سے سود لیتے تھے اور اسی سود کو جوایے لوگوں سے لیا جاتا تھا جو قبل رحم اور ہمدردی اور سلوک کرنے کے تھے، خدا نے حرام کیا۔“ (ایضاً ج ۲۲ ص ۲۲)

مزید لکھتے ہیں:

”ان کے سوا وہ لوگ ہیں جو ذی مقدار صاحب دولت و باہ و حشمت ہیں اور اپنے عیش و آرام کے لیے روپیہ قرض لیتے ہیں، جائیدادیں مول لیتے ہیں، مکان بناتے ہیں اور قرض روپیہ لے کر چین اڑاتے ہیں۔ گواں کو قرض دیتا ہبھ حصہ حالتوں میں خلاف اخلاق ہو گران سے سود لینے کی حرمت کی کوئی بجهہ قرآن مجید کی رو سے جھکو نہیں معلوم ہوتی۔“ (ایضاً ج ۲۳ ص ۱۳۳)

۵۔ واقعہ معراج کے متعلق لکھتے ہیں:

”ہماری تحقیق میں واقعہ معراج کا ایک خواب تھا جو رسول اللہ صلی اللہ علیہ وسلم نے دیکھا تھا۔ اسی خواب میں یہ کہی دیکھا کہ جریل نے آپ کا سینہ چیر اور اس کو آب زمزم سے دھویا۔“ (تفسیر القرآن مج ۲ ص ۱۳۰)

نیز لکھتے ہیں

”ہمارا اور صاحب عقل کا بلکہ ہر مسلمان کا فرض ہے کہ اس کو ایک واقعہ خواب کا تسلیم کرے۔“

(ایضان ص۸۶ و ص۱۲۲)

- ۶۔ سرسید کا خیال ہے کہ جنات کا ایک مستقل اور خاص مخلوق ہونا قرآن کی کسی آیت سے ثابت نہیں۔
- ۷۔ فرماتے ہیں کہ جس جنت کو علماء اسلام اور تمام مسلمان مانتے ہیں، وہ قرآن سے ثابت نہیں۔
- اس کے علاوہ جدید سائنسی خیالات کی قرآن سے تائید مہیا کرنے کے لیے انہوں نے متعدد تحریریں لکھیں۔ مثلاً ”خلق الانسان“، لکھ کر رابرت چارلس ڈاروں کے نظریہ ارتقا اور سرچارلس لائل کی کتاب ”انسان کا عبد پارینہ“ کی تصدیق کر کے قرآنی حقائق کو مخ کر کے رکھ دیا۔ ”اجن والجان علی ما قال فی القرآن“ میں جنات کی مخلوق کے موجود ہونے کا انکار کر کے قرآن حکیم کی سینکڑوں آیات کے مفہوم میں تحریف کر دی۔

علماء اسلام کا رد عمل

قرآن حکیم کی تفسیر کے نام پر اس کی تحریف پر بنی یعما کا دج سب سرسید نے پیش کیے تو جلیل القراءہ علم نے ان کی مخالفت کو بدلاں واضح کیا:

۱۔ مولانا عبدالحق حقانی نے ان عقائد کے رد میں ”فتح المنان“، المعروف تفسیر حقانی لکھ کر قرآن کریم کی ان آیات کا اصل مطلب واضح فرمایا اور تفسیر کے مقدمے میں سرسید کی تحریفات وہزیات کے عقلی و نقلی، مدل، ناقابل تردید اور مسکت جوابات دیے ہیں۔ فرماتے ہیں کہ

”سید صاحب قرآن کے معنی متعارف چھوڑ کر بخلاف سلف و خلف کے الگ راہ پر چلے ہیں اور دل کھول کر اپنے آزادانہ خیالات کو خل دیا ہے۔“ (مقدمہ ص ۲۳)

۲۔ مولانا ناصر الدین محمود نے ”تنقیح البیان“ میں سرسید کے گمراہ کن افکار پر بخشن تقدیم کی ہے۔

۳۔ حضرت مولانا محمد علیؒ نے ”البرہان علی تجھیل من قال بغیر علم فی القرآن“ میں ان افکار کی تردید کی ہے۔

۴۔ زہدی حسن جبار اللہ لکھتے ہیں کہ سرسید احمد خان اور ان کے رکن رکین سید امیر علی معتزلی تھے۔

۵۔ شیعہ مفسر ابو عمر علی رئیس نے سرسید کے خیالات کے رد میں تفسیر ”عمدة البیان“، لکھی جس نے بڑی شہرت اور مقبولیت حاصل کی۔

۶۔ علامہ عبداللہ یوسف علی سرسید کی تفسیر کے متعلق لکھتے ہیں کہ قرآن مجید کے لفظی ترجمہ اور تشریع کے حوالے سے اس کتاب کے مندرجات کو علا کی تائید حاصل نہیں ہے۔

۷۔ مولانا وحید الزمان وقار جنگ نے لکھا کہ

”ایک شخص علی گڑھ میں ظاہر ہوا جس نے بہشت، دوزخ، فرشتوں سب کا انکار کیا ہے۔ پیغمبروں کے مஜدوں کو

شعبدہ اور ظسم قرار دیا ہے۔ قرآن کی آیتوں کی ایسی تفسیر کی جو صحابہؓ اور تابعین کے خلاف اور اہل الحاد اور باطیوں کے طور پر ہے۔“

۸۔ شیخ محمد اکرم مرحوم لکھتے ہیں:

”سرسیدر احمد خان، مولوی چراغ علی اور سید امیر علی مسلمانوں کے خلاف تھے۔“ (موج کوثر ص ۷۷)

”سرسیدر احمد خان اور مرتضیٰ اعلام احمد قادریانی ہم عقیدہ تھے۔“ (موج کوثر ص ۷۹)

”مولوی چراغ علی (متوفی ۱۸۹۵ء) سرسیدر کے ہم عقیدہ تھے۔“ (موج کوثر ص ۱۲۶)

”سرسیدر نے معراج و ثقہ صدر کروئیا (خواب و خیال) کا فعل مانا ہے۔ حساب کتاب، میزان، جنت و دوزخ کے متعلق تمام قرآنی ارشادات کو بہ طریق استعارہ و تمثیل قرار دیا ہے۔ ایسیں و ملائکہ سے کوئی خارج وجود راذنیں کہا۔ حضرت عیسیٰ کے متعلق کہا ہے کہ قرآن مجید کی آیت سے ثابت نہیں ہوتا کہ وہ بن باپ کے پیدا ہوئے یا زندہ آسمانوں پر اٹھائے گئے۔“ (موج کوثر ص ۱۵۹)

۹۔ خود سرسیدر کے پیر و کار و معتقد مولا نا الطاف حسین حاجی لکھتے ہیں کہ سرسیدر نے اس تفسیر میں جا بجا ٹھوکریں کھائی ہیں اور بعض مقامات پر ان سے رکیک لغزشیں ہوئی ہیں۔ (حیات جاوید ص ۱۸۲)

”دینی مدارس کی مثالی خدمات“

مدیر ”الشريعة“ مولانا زاہد الرشیدی

کے ”الشريعة“، ”وصاف“ اور دیگر جرائد میں شائع ہونے والے مضامین کا ایک انتخاب

عنوانات

○ سرسیدر احمد خان اور ولی اللہ تحریک ○ علماء دیوبند سرسیدر اور سائنسی علوم

○ دینی مدارس اور بنیاد پرستی ○ محراب و منبر کے وارث اور محنت و مددوری

○ دینی نظام تعلیم میں اصلاح احوال کی ضرورت ○ دینی مدارس، کمپیوٹر اور انٹرنیٹ

○ مغربی معاشرہ میں دینی تعلیم ○ بچیوں کی تعلیم اور نصاب تعلیم

ناشر: مکہ کتاب گھر، الکریم مارکیٹ، اردو بازار، لاہور